

---

.. shivaprAtaHsmaraNastotram ..

॥ शिवप्रातःस्मरणस्तोत्रम् ॥

---

ॐ

अथ शिवप्रातःस्मरणस्तोत्रम् ।

प्रातः स्मरामि भवभीतिहरं सुरेशं  
गङ्गाधरं वृषभवाहनमम्बिकेशम् ।  
खट्वङ्गशूलवरदाभयहस्तमीशं  
संसाररोगहरमौषधमद्वितीयम् ॥ १ ॥

प्रातर्नमामि गिरिशं गिरिजार्धदेहं  
सर्गस्थितिप्रलयकारणमादिदेवम् ।  
विश्वेश्वरं विजितविश्वमनोभिरामं  
संसाररोगहरमौषधमद्वितीयम् ॥ २ ॥

प्रातर्भजामि शिवमेकमनन्तमाद्यं  
वेदान्तवेद्यमनघं पुरुषं महान्तम् ।  
नामादिभेदरहितं षड्भावशून्यं  
संसाररोगहरमौषधमद्वितीयम् ॥ ३ ॥

Encoded by Dhrup Chand  
Proofread by Rama Swamy

---

Please send corrections to [sanskrit@cheerful.com](mailto:sanskrit@cheerful.com)  
Last updated July 2, 2011  
<http://sanskritdocuments.org>